

ٹکا کہ مجھے کچھ یاد نہیں ہے۔ البتہ میری عادت یہ تھی کہ میں دنیا میں لوگوں کے ساتھ لین دین کیا کرتا تھا اور ان کے ساتھ اچھا برتاؤ کیا کرتا تھا۔ مال دار کو مہلت دے دیا کرتا تھا اور تنگ دست کو معاقلہ دیا کرتا تھا۔ اس عمل پر اللہ تعالیٰ نے اسے جنت میں داخل فرما دیا۔ (فتح الباری جلد ۶ ص ۴۹۳)

اسی طرح ایک اور حدیث سیدنا حذیفہ رضی اللہ عنہ سے مروی ہے کہ فرماتے ہیں کہ سرکارِ دو عالم صلی اللہ علیہ وسلم نے ارشاد فرمایا کہ ایک شخص کا انتقال ہو گیا اور وہ جنت میں داخل ہو گیا۔ اس سے پوچھا گیا کہ تم کیا عمل کیا کرتے تھے جس کی وجہ سے تم جنت میں داخل ہوئے۔ اس نے کہا: میں لوگوں کے ساتھ خرید و فروخت کرتا تھا اور تنگ دست کو مہلت دے دیا کرتا تھا اور میں رقم کے بارہ میں درگزر سے کام لیا کرتا تھا۔ اس کی وجہ سے اس کی مغفرت کر دی گئی۔ (مسلم جلد ۳ ص ۱۱۹۵)

۲۰ ایک فصلت آدمی کو جنت میں لے جانے والی یہ ہے کہ وہ مسلمان کی پردہ پوشی کرے۔ اس سلسلہ میں سیدنا ابو سعید خدری رضی اللہ عنہ فرماتے ہیں کہ رسول اللہ صلی اللہ علیہ وسلم نے ارشاد فرمایا کوئی مومن اپنے مومن بھائی کے کسی عیب پر مطلع ہو اور پھر اس کی پردہ پوشی کرے مگر یہ کہ اللہ تعالیٰ اس کی وجہ سے اسے جنت میں داخل فرما دیتے ہیں۔ (طہرانی معجم اوسط و صغیر)

۲۱۔ اسی سلسلہ میں سیدنا عبدالصمد بن عمر رضی اللہ عنہ کی وہ حدیث ہے جس میں وہ فرماتے ہیں کہ ایک رسول اللہ صلی اللہ علیہ وسلم نے کعبہ کی طرف دیکھ کر فرمایا: تم کتنے بہترین ہو اور تمہاری خوشبو کتنی پیاری ہے اور تم کتنی عظمت والے ہو اور تمہاری حرمت کتنی زبردست ہے۔ لیکن ایک مومن اللہ تعالیٰ کے نزدیک تم سے بھی زیادہ محترم ہے، (ترمذی جلد ۴ ص ۳۷۸، ابوداؤد جلد ۲ ص ۵۶۸)

اور سیدنا معاویہ رضی اللہ عنہ فرماتے ہیں کہ میں نے سرکارِ دو عالم صلی اللہ علیہ وسلم سے یہ فرماتے سنا ہے کہ تم اگر لوگوں کے عیوب کے درپے ہوں گے تو ان کو خراب کر دینا یا قریب سے کہ خراب کر دو۔ سیدنا ابوالدرداء رضی اللہ عنہ فرمایا: یہ ایک ایسی بات ہے کہ جو سیدنا معاویہ رضی اللہ عنہ نے رسول اللہ صلی اللہ علیہ وسلم سے سنی ہے جس سے اللہ تعالیٰ نے انہیں نفع پہنچایا ہے۔ (ابوداؤد جلد ۲ ص ۵۷۰)

سیدنا عبد اللہ بن مسعود رضی اللہ عنہ فرماتے ہیں کہ ان کے پاس ایک شخص کو لایا گیا اور ان سے کہا گیا کہ یہ فلاں شخص ہے جس کی ڈاڑھی سے شراب ٹپک رہی ہے۔ انہوں نے فرمایا کہ ہمیں تجس سے منع کیا گیا ہے۔ البتہ اگر ہمارے سامنے کوئی شی ظاہر ہو گئی تو ہم اس پر مواخذہ کریں گے (ابوداؤد جلد ۲ ص ۵۷۰)

سیدنا ابو ہریرہ رضی اللہ عنہ فرماتے ہیں کہ رسول اللہ صلی اللہ علیہ وسلم نے ارشاد فرمایا کہ سب سے بڑا گناہ کسی مسلمان کی آبرو پر بڑا استغناق یا تمذدالتا ہے۔ اور کیا حرمین سے ایک کالی کے بدلے دو کالیاں دینا بھی ہے۔ (ابوداؤد جلد ۲ ص ۵۶۷)

اور سیدنا سعید بن زید رضی اللہ عنہ فرماتے ہیں کہ رسول اللہ صلی اللہ علیہ وسلم نے فرمایا کہ سب سے بڑا سود یہ ہے کہ بلا حق کسی مسلمان کی عزت پر ہاتھ ڈال جائے۔ (ابوداؤد جلد ۲ ص ۵۶۷)

واہ کیا بات ہے مدینے کی احادیث رسول صلی اللہ علیہ وسلم کی روشنی میں

مدینتہ المنورۃ زاد اللہ و تنویراً مسلمانان عالم کا دینی و روحانی مرکز اور رشد و ہدایت کا کوہِ رو سے جس کی درخشندگی و تابندگی کو فخر کون مکان، سرور زمین و زمان حضرت محمد صلی اللہ علیہ وسلم نے ہم دوشِ ثریا کر دیا۔
 قدم قدم پہ برکتیں، نفس نفس پہ رحمتیں
 جہاں جہاں سے وہ شفیعِ ناصیان گزر گیا
 جہاں نظر نہیں پڑی وہاں ہے رات آج تک
 وہیں وہیں سمر ہوئی جہاں جہاں گزر گیا
 احسان دانش

اس شہرِ خواباں کے دلہا تہذیب سے ایمان میں تروتازگی روح کو فرحت اور قلب کو سرور و شادمانی نصیب ہوئی ہے آئیے اس پُر نور، پُر کیف بستی کے تہذیب سے سرور حاصل کریں۔
 سما کے مدینتہ المنورۃ:

مرے حبیب صلی اللہ علیہ وسلم کا محبوب شہر بے شمار ناموں سے موسوم اور بے پناہ خوبیوں کا حامل گلشنِ صدا بہار ہے علامہ سمودی المتوفی ۸۸۱ھ بیان کرتے ہیں کہ میں نے اس قدر زیادہ نام کسی بھی دوسرے شہر کے نہیں پائے۔

ارض الحجرة:- حدیث شریف میں ہے کہ "المدينة قبة الاسلام و دارالایمان و ارض الحجرة"۔ (۱)

طابة:۔ "ان اللہ سمی المدينة طابة" (۲) اللہ تعالیٰ نے اس کا نام مدینۃ طابہ رکھ دیا ہے۔

اکالة القرى:۔ تاجدارِ مدینہ ارشاد فرماتے ہیں "امرت بقریۃ تاكل القرى"

یعنی مجھے ایسے شہر کی طرف حجت کا حکم ملا ہے جو دوسرے شہروں کو کھا جائے گا (۳)
 امام نووی رحمۃ اللہ علیہ فرماتے ہیں کہ "تاکل القرى" کھنے میں دو وجوہ ہو سکتی ہیں اول یہ شہر اسلامی لشکر کا مرکز ہے اور اس مرکز سے تمام شہر فتح کیے جائیں گے نیز اموالِ غنیمت اسی میں جمع ہو گئے یا اس شہر کے باشندے تمام شہروں پر غلبہ حاصل کریں گے۔ (۴)

دار الحجرة والسنة:- حضرت عبدالرحمن رضی اللہ عنہ نے حضرت عمر رضی اللہ عنہ سے کہا

"حتى تقدم المدينة فانها دار الحجرة والسنة" (۵)

سیدۃ البلدان:- امام و ملی نے سیدنا عبداللہ بن عمر رضی اللہ عنہ سے مروفاً روایت نقل کی ہے آپ نے فرمایا
"یا طیبۃ یا سیدۃ البلدان" (۶)

ان کے علاوہ بھی مولانا عبدالعبدالمعبدو صاحب نے بحوالہ ابن زبائد اور علامہ سمعدوی رحمۃ اللہ علیہم بہت سے نام
نقل کیے ہیں مثلاً الحنة الحصينة الغيرة العبية، الشافية، المومنة، المباركة، دارالفتح، دارالسلامة، قرية الأنصار (۱۵)
فضائل و مناقب مدینة المنورة:-

میرے حبیب صلی اللہ علیہ وسلم نے محبوب شہر مدینة المنورہ کی خاک پاک کے تابناک ذرات کو اس
عزاز پر بجا طور پر ناز ہے کہ فخر کون و مکالم راحت دلبران، شافع مشعر و ساقی کوثر، محبوب رب اکبر حضور انور
صلی اللہ علیہ وسلم کا وجود باہود انہی سے معرض وجود میں آیا اور اسی خاک کو رحمت کائنات کے گوہر عنصر
شریفت کا صدف بننے کا شرف نصیب ہوا۔ دربار صدیت میں رحمت کائنات صلی اللہ علیہ وسلم یوں دست
بدعا ہیں۔ **اللهم حبب الینا المدینة کحبینا مکة او اشد**
اسے اللہ! مدینہ کی محبت ہمارے دلوں میں جاگزیں فرما جس طرح ہمیں مکہ محبوب تھا یا اس سے بھی زیادہ مدینة
کی محبت عطا فرما (۸)

حضرت ابو ہریرہ رضی اللہ عنہ سے روایت ہے کہ آکالے نامدار محمد صلی اللہ علیہ وسلم نے فرمایا
ان الایمان لیارز الی المدینة کما تارز الحیة الی حجرها
یعنی ایمان بالاخر سمٹ کر مدینہ منورہ میں آجائے گا جس طرح سانپ اپنے بل میں سمٹ آتا ہے۔ (۹)
ارشاد نبوی کے معنی اور مقصود میں علماء کے تین قول ہیں۔

پہلا قول یہ ہے کہ یہ زمانہ رسالت کا بیان ہے جب اصحاب رسول رضوان اللہ علیہم اجمعین جوق در جوق ذوق و
شوق کے ساتھ اطراف عالم سے بارگاہ نبوی میں حاضر ہوتے تھے اور اسلامی تعلیمات کو سیکھتے تھے۔
دوسرا قول یہ ہے کہ یہ ہر زمانہ کا حال ہے کہ جس شخص میں بھی ایمانی جذبات موجود ہیں وہ بارگاہ
رسالت کی زیارت اور آثار نبوی کے دیدار کے اشتیاق میں مدینة کی جانب کھنچا آ رہا ہے۔
تیسرا قول یہ ہے کہ یہ ہر زمانہ کا حال ہے کہ جب ایمان ساری دنیا سے سمٹ کر مدینة منورہ میں آ
جائے گا اور ساری بستیوں دولت ایمان سے خالی ہو جائیں گی۔ (۱۰)

حضرت انس رضی اللہ عنہ فرماتے ہیں کہ جب رسول اللہ صلی اللہ علیہ وسلم سفر سے واپس تشریف
لائے اور مدینہ کی دیواروں پر نظر پڑتی تو فرط اشتیاق اور محبت سے اپنی سواری کو تیز کر دیتے (۱۱)
تاجدار مدینہ کا ایک اور ارشاد گرامی ہے کہ مدینہ کی گھاٹیوں پر فرشتے متعین ہیں تاکہ اس میں نہ طاعون داخل ہو
نہ دجال (۱۲) ایک اور روایت میں ہے کہ **"المدینة معلقة بالجنۃ"**
مدینہ منورہ جنت میں آویزاں ہے یعنی جنت میں داخل ہے (۱۳)

مدینہ منورہ کا پھل:

میرے حبیب صلی اللہ علیہ وسلم کی آد سمرگاہی نے اہل مدینہ کو بے پناہ نعمتوں سے مالا مال کر دیا آپ نے دعا فرمائی۔ اے اللہ! ہمارے پھلوں میں، ہمارے شہر میں، ہمارے صاع اور ہمارے مد میں برکت عطا فرما" (۱۳)

آپ علیہ السلام کا ایک اور ارشاد گرامی ہے کہ "جو شخص علی الصبح مدینہ کی دونوں ریتلی وادیوں کے درمیان سے سات کھجوریں کھالے اس کو شام تک کوئی چیز نقصان نہ دے گی۔ (۱۵)
 حادثہ مذکورہ سے معلوم ہوا کہ تاجدار مدینہ کے شہر کی پیداوار اور پھلوں میں بھی برکت ہے۔
 تراب مدینہ:۔

وہ ارض مقدس جہاں پہنچ کر مریضان عشق اور ملکہ روحانی امراض کے بیمار شفا یاب ہوتے ہیں وہاں عظیم مطلق نے جسم و جاں اور قابری امراض کے لیے مدینہ کریمہ کی خاک پاک کو اکسیر بنا دیا۔
 اہل عائشہ صدیقہ رضی اللہ عنہا فرماتی ہیں کہ جب ہم میں سے کوئی آدمی بیمار ہو جاتا یا کسی کو زخم لگتا تو رحمت کائنات صلی اللہ علیہ وسلم اپنی انشت شہادت زمین پر رکھ کر یہ دعا فرماتے
 "بسم اللہ تربة ارضنا بریقة یشفی یہ سقیمنا"
 اللہ کے نام کے ساتھ ہماری زمین کی مٹی ہمارے تھوک کے ساتھ ہمارے بیمار کو ہمارے پروردگار کے حکم سے شفا دیتی ہے (۱۷)

سیدنا سعد رضی اللہ عنہ فرماتے ہیں کہ سید دو عالم صلی اللہ علیہ وسلم نے فرمایا "اس ذات کی قسم جس کے قبضہ قدرت میں مری جان ہے مدینہ منورہ کی خاک میں ہر ایک کی بیماری کی شفا ہے۔ (۱۷)
 مسجد نبوی شریف:۔

مسجد نبوی وہ عظیم الشان دربار ہے جس کی خاک روپی کو وقت کے ابدال، قطب، اولیاء، اصفیاء، صلحاء اور سلاطین سب مایہ افتخار سمجھتے ہیں کیونکہ یہی وہ مرکز ہدایت ہے جس کی نورانی شہا میں چار دانگ عالم میں پھیلیں۔

خبر صادق صلی اللہ علیہ وسلم نے ارشاد فرمایا "میری اس مسجد میں ایک نماز دوسری مسجد میں پڑھی جانے والی پچاس ہزار نمازوں سے بہتر ہے سوائے مسجد حرام کے (۱۸)

دوسری روایت میں ہے کہ "میری مسجد میں ایک جمعہ دوسری مساجد کے ایک ہزار جمعہ سے افضل ہے سوائے مسجد حرام کے میری اس مسجد میں ایک رمضان دوسری مساجد کے ہزار رمضان سے افضل ہے سوائے مسجد حرام کے۔ (۱۹)

سیدنا حضرت ابو ہریرہ رضی اللہ عنہ سے روایت ہے کہ "جو شخص میری مسجد میں بھلائی کی بات سیکھنے یا

سکھانے کی غرض سے آئے وہ مجاہد فی سبیل اللہ کی مانند ہے اور جو اس نیت سے نہ آئے تو اس شخص کی مثال اس جیسی ہے جو دو مسروں کے مال کو لٹھپائی ہوئی نظروں سے دیکھتا ہے۔ (۲۰)

سیدنا انس رضی اللہ عنہ سے روایت ہے کہ جو شخص میری مسجد میں چالیس نمازیں اس طرح پڑھے کہ اس کی کوئی نماز جماعت سے فوت نہ ہو تو اس کو جسم کی آگ سے نجات مل جاتی ہے اور عذاب اور نفاق سے اسے بری کر دیا جاتا ہے۔ (۲۱)

ریاض الجنة:

میرے حبیب صلی اللہ علیہ وسلم کے حجرہ شریف اور منبر نبوی کے درمیانی حصہ کو "روضہ جنت" کہتے ہیں کیونکہ محبوب کبریا صلی اللہ علیہ وسلم نے ارشاد فرمایا۔

"ما بین بیتي و منبري روضة من رياض الجنة"

مرے گھر اور میرے منبر کے درمیان جنت کے باغات میں سے ایک باغ ہے۔ (۲۲)

ریاض الجنة سے مراد علماء کے بہت سے اقوال ہیں۔

(۱) اس مقدس خط کی عبادت جنت کے باغ کے حصول کا ذریعہ ہے۔

(۲) اللہ کی خصوصی رحمتوں اور انوارات کی کثرت کی وجہ سے یہ خط جنت کے باغ کی طرح ہے۔

(۳) یہ جنت کا ٹکڑا ہے جو دنیا میں منتقل کیا گیا ہے اور قیامت کے دن یہ حصہ جنت میں چلا جائے گا۔ (۲۳)

یہ حصہ مسجد نبوی میں زالی شان رکھتا ہے اس کی لطافت و نفاست میں سبز قالین اور سفید ستون ایک عجیب شان رکھتے ہیں ہر وقت تلاوت و نوافل کی ہماریں چلتی رہتی ہیں۔

منبر نبوی شریف:-

حرم موجودات، امام الانبیاء حضرت محمد صلی اللہ علیہ وسلم منبر بننے سے پہلے موجودہ مراب کے قریب غربی جانب کھڑے ہو کر خطبہ دیا کرتے تھے جب مجمع بڑھ گیا اور ضعف پیری کے باعث تھکان زیادہ محسوس ہونے لگی تو حضرت میم، درمی رضی اللہ عنہ نے عرض کیا یا رسول اللہ صلی اللہ علیہ وسلم اگر ارشاد فرمائیں تو میں آپ کے لیے ایسا منبر تیار کر دوں جیسا میں نے ملک شام میں دیکھا ہے تاکہ آپ اس پر سکون و طمانیت سے بیٹھ جائیں چنانچہ آپ کی اجازت مرحمت فرمانے پر آپ کے لیے دو زینوں والا منبر تیار کیا گیا۔ (۲۴)

مسلم شریف کی روایت کے مطابق تین زینے تھے اس لیے تضاد کو ختم کرنے کے لیے قسمت گاد سمیت تین درجے مانے گئے۔ (۲۵)

دوسری روایت کے مطابق ایک عورت نے اپنے غلام جو کہ مشورہ نماز تھا سے سوا کر خدمت اقدس میں پیش کیا۔ (۲۶)

منبر اقدس کی توصیف میں ارشاد گرامی ہے۔ "وضع منبري على تروعة من تروع الجنة" (۲۷)

میرا منبر جنت کے دروازوں میں سے ایک دروازہ پر رکھا جائے گا۔

دوسری روایت میں ہے کہ: وان منبری لعلی حوض "یعنی میرا منبر حوض کوثر پر ہے۔ (۲۸) رحمت کائنات صلی اللہ علیہ وسلم منبر تیار ہونے کے بعد پہلے والے خشک تنہ کو چھو کر منبر پر رونق افروز ہوئے ہی تھے کہ وہ تنہ فراق محبوب میں زور قطار رونے لگا کیونکہ وہ ایک بہت بڑی عظمت سے محروم ہو چکا تھا اور اس کی رونے کی آواز ایسی تھی جیسے گاہن اونٹنی کی آواز، یہ حیرت انگیز منظر دیکھ کر دیدہ ووروں پر رقت طاری ہو گئی۔ (۲۹)

نبی رحمت نے اپنا دست شفقت پھیرا جس پر وہ خاموش ہو گیا پھر فرمایا اگر تیری پاحت ہو تو مجھے سا بقہ حالت پر لوٹا دیا اور پھر سر سبز و شاداب ہو جائے یا جنت کی حیات جاوداں میں پہنچا دیا جہاں جنت کی بہاروں کے مزے لوٹے اور تیرا پہل اتقیا، اصفیا، کھائیں۔ اس کے جنت پسند کرنے پر حضور نے اپنے صحابہ سے فرمایا اس نے جنت الجہد کو پسند کر لیا۔ (۳۰)

زیارت گنبد خضراء :- صحابہ رضوان اللہ علیہم اجمعین ہمہ وقت دیدار عجیب کے جذبہ سے سرشار رہتے تھے۔ بقول والد محترم

تاجدارِ حرم ایک نظر کرم تیرے در کا بلوا حال کب آئیگا
 بڑا رہا ہے الم رکہ لواب تو بھرم درد کا مرے درماں باں کب آئیگا
 ہو گی جب حاضری آئے گی وہ گھر مٹی خوب برے گی آنکھوں سے مرے جھرمی
 چشم پر نم سے پھر اک نظر دیکھ کر قلب منظر سکوں میں ہی تب آئیگا

اگرچہ آپ عالم آب گل سے دار البقا کی طرف تشریف لے گئے مگر مشتاقان دیدار کو روضہ اقدس کی زیارت عظیم بشارتیں دے گئے چنانچہ ارشاد گرامی ہے۔ "من زار قبری و جبت له شفاعتی" جس نے مری قبر کی زیارت کی اس کے لیے میری شفاعت واجب ہو گئی۔ (۳۱)

ایک اور ارشاد گرامی ہے۔ "من زارنی بعد موتی فکانما زارنی فی حیاتی" جس نے موت کے بعد میری زیارت کی گویا اس نے میری زندگی میں زیارت کی۔ (۳۲) ایک اور مقام پر آقا نے نامہ دار نے فرمایا کہ "جس نے حج کیا اور میری زیارت نہ کی اس نے مسجد پر ظلم کیا" یہ اس کے وجوب کی صریح دلیل ہے۔ (۳۳)

حضرت ابو حریرہ رضی اللہ عنہ حضور صلی اللہ علیہ وسلم کا یہ ارشاد نقل کرتے ہیں کہ جو شخص میرے اوپر میری قبر کے قریب درود بھیجتا ہے میں اس کو خود سنتا ہوں اور جو دور سے مسجد پر درود بھیجتا ہے وہ مجھ کو پہنچایا جاتا ہے۔ (۳۴)

جنت البقیع :-

جنت البقیع وہ عظیم الشان قبرستان ہے جس کے ریگ زاروں میں لاتعداد فلک رسالت کے درخندہ

ستارے آسودہ خواب میں۔ تاجدارِ مدینہ، شادِ حرمِ حضرت محمد صلی اللہ علیہ وسلم کا ارشادِ گرامی ہے "قیامت کے دن سب سے پہلے میری قبر شق ہوگی اور میں اس سے باہر آؤں گا۔ پھر ابو بکر اپنی قبر سے اٹھیں گے اس کے بعد عمر (رضی اللہ عنہم) بعد ازیں میں جنت البقیع جاؤں گا وہاں مدفون حضرات کو لے کر مکہ معظمہ کے قبرستانِ والوں کا انتظار کروں گا وہ مکہ اور مدینہ کے درمیان آکر مجھ سے ملیں گے۔ (۳۵)

ام المؤمنین حضرت عائشہ صدیقہ رضی اللہ عنہا بیان کرتی ہیں کہ حضور صلی اللہ علیہ وسلم ایک رات میرے ہاں تشریف فرما تھے سمری کے وقت جنت البقیع کی زیارت کو تشریف لے گئے انہیں سلام پیش کیا اور

دعائی (۳۶)

جبل احد:-

میرے حبیب صلی اللہ علیہ وسلم کو اس پہاڑ سے قلبی لگاؤ تھا آپ کا فرمانِ ذی شان ہے۔

"هذا جبل يحبنا ونحبه: کو وہ احد سے ہم محبت کرتے ہیں اور یہ ہماری محبت کا دم بھرتا ہے۔ (۳۸)

مدینۃ المنورہ کی موت:-

زندگی حقیقت میں بس اس نے پائی

مصطفیٰ کے کوچے میں موت جس کو آئی

کتنی خوش نصیبی و شرافت و کرامت کی بات ہے اگر اس سرزمینِ مقدس میں پیوندِ خاک ہونا نصیب ہو جائے کیونکہ یہ وہ خمیر ہے جس سے دس ہزار کے قریب انفاسِ قدسی صحابہ رضوان اللہ علیہم اجمعین اور لاکھوں علماء، صلحاء، اتقیاء اور اصفیاء کے اجسام ترتیب دیے گئے۔

میرے حبیب حضرت محمد صلی اللہ علیہ وسلم کا فرمان ہے کہ روئے زمین پر مدینہ منورہ کے سوا کوئی ایسا خطہ نہیں جس میں مجھے دفن ہونا نصیب ہو۔ (۳۸)

دوسری جگہ ارشاد ہے کہ جو آدمی مدینہ منورہ میں مرنے کی استطاعت رکھتا ہو اسے چاہیے کہ اسی جگہ مرے وہ خوش نصیب قیامت کے دن میری شفاعت اور شہادتِ باسعادت سے مشرف ہوگا۔ (۳۹)

آپ نے ارشاد فرمایا کہ مدینہ منورہ میری ہجرت گاہ ہے اور آرام گاہ ہے اور اسی خاکِ پاک سے میں قیامت کے دن اٹھایا جاؤں گا لہذا میری امت کا حق ہے کہ وہ میری ہمسائیگی اختیار کرے اگر میرے پڑوس میں رد کر گناہوں سے پرہیز کیا تو میں قیامت کے دن ان کے لیے شفیع اور گواہ بنوں گا (۴۰) اللہ اللہ! وہ دھرتی کس قدر قابلِ رشک ہے جس کے ریگ زاروں کو مقصودِ کائنات صلی اللہ علیہ وسلم اپنا اور ٹھنا بچھونا اور مسکن بنانے کے لیے منظرِ بے چین رہے۔

امیر المؤمنین سیدنا فاروق اعظم رضی اللہ عنہ کے دل میں یہ جذبہ، ولولہ شعلہ زن تھا کہ آقا کے شہر کی خاک نصیب ہو اور شہادتِ فی سبیل اللہ کا اعزاز بھی حاصل ہو چنانچہ آپ دعا فرماتے۔

"اللهم الرزقنى شهادةً فى سبيلك واجعل موتى فى بلد رسولك"

اے اللہ! مجھے اپنی راہ میں شہادت نصیب فرمانا اپنے حبیب کے شہر میں موت عنایت فرمانا۔ (۳۱)
آخر میں قاسم الخیرات حضرت نانوتوی رحمۃ اللہ علیہ کے دروہے ان اشعار پر اپنے مضمون کا اختتام کرتا ہوں۔

اسیدیں لاکھوں ہیں لیکن بڑی امید ہے یہ
کہ جو سگانِ مدینہ میں میرا نام شمار
جیوں تو ساتھ سگانِ حرم کے تیرے پھروں
مروں تو کھائیں مجھ کو مدینہ کے مورو مار
اڑا کے باد میری مٹت خاک کو پس مرگ
کرے حضور کے روضہ کے آس پاس نثار

نوٹ:- زائرین روضہ انور سے گزارش ہے کہ خاکسار کا بھی سلام عرض کر دیجیے احسان مند رہو گا۔

ماخذ و مراجع

- (۱)
- (۲) القشیری، ابوالحسن عساکر الدین مسلم بن حجاج (م ۲۶۱ھ) صحیح مسلم ج ۱ ص ۳۳۵
- (۳) البخاری، ابو عبد اللہ محمد بن اسماعیل (م ۲۵۶ھ) صحیح البخاری ج ۱ ص ۲۵۲
- (۴) حافظ، ابوزکریا یحییٰ بن اشرف نووی (م ۶۷۱ھ) شرح مسلم ج ۱ ص ۳۳۳
- (۵) صحیح البخاری۔ ایضاً ج ۱ ص ۵۵۹
- (۶) علامہ، علاؤ الدین علی المستفیٰ الحندی (م ۹۷۵ھ) ج ۱۲ ص ۳۳۵
- (۷) مولانا عبدالمعبود صاحب (تاریخ المدینۃ المنورہ) ج ۱ ص ۳۸
- (۸) امام مالک بن انس (م ۱۷۹ھ) موطأ امام مالک، باب فضل مدینہ
- (۹) صحیح البخاری ایضاً ج ۱ ص ۲۵۲
- (۱۰) شیخ الاسلام، احمد بن علی بن حجر عسقلانی (م ۸۵۲ھ) فتح الباری ج ۳ ص ۹۳
- (۱۱) خطیب تبریزی، محمد بن عبد اللہ (م ۷۳۰ھ) مشکوٰۃ المصابیح ص
- (۱۲) ایضاً
- (۱۳) مولانا عبدالمعبود (تاریخ المدینۃ المنورہ)، بحوالہ کتاب البلدان
- (۱۴) صحیح مسلم ایضاً باب فضل مدینہ
- (۱۵) ایضاً